
Viraraghava Stotram

—
❦
—
ವೀರರಾಘವಸ್ತೋತ್ರಂ
—
❦
—

Document Information



Text title : Viraraghava Stotram

File name : vIrarAghavastotram.itx

Category : vishhnu, stotra

Location : doc_vishhnu

Author : vIrarAghavavedAntadeshika

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2023

sanskritdocuments.org



ವೀರರಾಘವಸ್ತೋತ್ರಂ



missing initial portion in the manuscript. Need to find other source.

....ನಿತ್ಯಂ ಯತಿನೃಪತಿರುದಾರೋ ಮಾಮಪಾಯಾತ್ ಸ ಪಾಯಾತ್ .. 3..
(ರುಧಿರೋದ್ಗಾರಿಣ್ಯಧಿಸೃತಿವಿಮನೋಯೋಗೇನ ನಿಜಸುಖಂ ಪ್ರಾಪ್ತಾಃ .
ಚೈತ್ರೇ ಸಿತಸಪ್ತಮ್ಯಾಂ ಗೋವಿಂದಾರ್ಯಾ ಹರೇಃ ಪದಂ ಯಾತಾಃ ..)
ಜಯತಿ ಗಲದವಿದ್ಯಾ ನ್ಯಾಸವಿದ್ಯಾ ಸುಹೃದ್ಯಾ
ವಿಧುತನಮದವದ್ಯಾ ಮುಕ್ತಿಸಂಪನ್ನಿಷದ್ಯಾ .
ಯದನಘಸುವಚೋಭಿಃ ಖ್ಯಾಪಿತಾ ಖ್ಯಾತಭೂಮಾ
ಶ್ರುತಿಮಕುಟಗುರುಮೇಘ ಮಾನಸೇ ಸೋಽಸ್ತು ನಿತ್ಯಂ .. 4..
ಸೋಽಯಂ ಶ್ರೀವಣ್ಣಾರಿರ್ಜಯತಿ ಯತಿಪತಿಃ ಸರ್ವವಿಜ್ಞಾನಸೀಮಾ
ಶ್ರೀಮಾನ್ ರಾಮಾನುಜಾರ್ಯೋಽಪರ ಇತಿ ವಿಬುದ್ಧೈಃ ಸಾಧು ಸಂತರ್ಕ್ಯಮಾಣಃ .
ನಾಥಃ ಶ್ರೀವೈಷ್ಣವಾನಾಂ ಪ್ರಗುಣಗುಣಭೃತಾಂ ಪ್ರಾಪ್ತಸಿಂಹಾಸನಾನಾಂ
ಯಸ್ಯ ಪ್ರೇಷೋಪದೇಶಂ ನರಹರಿರಕರೋತ್ ಸ್ವಸ್ಯ ಸಂರಾಧನಾರ್ಥಂ .. 5..
ದುಸ್ತರ್ಕಾರ್ಥಗತಾಗತಶ್ರಮಲಸದ್ಭವಾದಿಗರ್ವಾಪಹ-
ಸ್ವೈರೋದಾರ ಗಭೀರಸಾರಮಧುರವ್ಯಾಹಾರಧಾರಾನ್ವಿತಃ .
ಮೂರ್ತಿಃ ಶ್ರೀನೃಹರೇಃ ಪರೇತಿ ಜಗತಿ ಖ್ಯಾತೋ ದಿಶೇದಂಜಸಾ
ಶ್ರೀಮಾಂಭೀನಿಧಿಸಂಯಮೀಂದ್ರಗುರುರಾಚ್ಛೇಯಾಂಸಿ ಭೂಯಾಂಸಿ ನಃ .. 6..
ದಾಂತಂ ಶಾಂತಮನಂತಚಿಂತನಪರಿಶ್ರಾಂತಂ ಮಹಾಂತಂ ಶುಭ-
ಸ್ವಾಂತಂ ಕಾಂತಗುಣಂ ತಮಂತಕಭಯಧ್ವಾಂತಂ ಹರಂತಂ ನೃಣಾಂ .
ಸಂತಂ ಸಂತಮಸಂ ತತಂ ತನುಭೃತಾಂ ನಿಂದಂತಮಂತಃ ಸ್ಥಿತಂ
ಭಾಂತಂ ರಂಗಧುರೀಣಸಂಯಮಿಥರಾಧೌರೇಯಮೀಡೀಮಹಿ .. 7..
ಶ್ರೀಮಾನ್ ವೀರರಚೂದ್ವಹಶ್ರುತಿಶಿರೋಯೋಗೀಶ್ವರೋಽಹೋಬಿಲಾ-
ಭಿಖ್ಯಶ್ರೀನೃಹರೇಃ ಪದೇ ಸುಮಹಿತೋಽಸೌ ಸಪ್ತವಿಂಶೋಽಧುನಾ .
ತರ್ಕವ್ಯಾಕೃತಿತಂತ್ರಶಿಕ್ಷಿತಮತಿಸ್ತಯ್ಯಂತಪಾರೀಣಧೀ-
ವೀಕ್ಷಾರಣ್ಯಧುರೀಣವೀರರಘುರಾಕ್ಷೋತ್ರಂ ವಿಧತ್ತೇ ಕೃತೀ .. 8..
ಶ್ರೀಮನ್ ವೀರರಘೂದ್ವಹಾದ್ಯ ಭವತಃ ಸ್ತುತ್ಯಾಂ ಪ್ರವರ್ತಾಮಹೇ
ತ್ವನ್ನಾಹಾತ್ಮ್ಯಮವೇಕ್ಷ್ಯ ಮಂದಮತಯೋ ಲಜ್ಜಾಮಹೇ ಸಾಂಪ್ರತಂ .

ಸ್ತೋತುಂ ತ್ವಾಂ ಪ್ರಭವಂತಿ ನೋ ಪಟುಧಿಯಃ ಪ್ರಾಂಚೋ ವಿರಿಂಚಾದಯೋ
 ಲಜ್ಜಾಂ ನಿಹ್ನುಮಹೇತರಾಂ ತತ ಇಹ ತ್ವಸ್ಮತ್ಪ್ರಯತ್ನಃ ಫಲೀ .. 9..
 ವಾಲ್ಮೀಕಿರ್ಭರ್ಗವಾನ್ ವರೇಣ ಮಹತಾ ಸಾರ್ವಜ್ಞ್ಯಮಧ್ಯಂಚಿತಃ
 ಸ್ತುತ್ಯಾಂ ತೇಽಧಿಕೃತೋ ಭವದ್ಗುಣನುತೌ ಕಾರ್ಯೇನ ನೇಷ್ಟೈ ಸ್ಮ ಸಃ .
 ಕ್ಷಾಹಂ ಮಂದಮತಿಃ ಕ್ಷ ತೇ ಗುಣಗಣಾ ವೇಧೋಮುಖ್ಯಿದುಃಶಕಾ
 ಮಾತುಂ ವೀರರಚೂದ್ರಹಾದ್ಯ ಭವತಃ ಸ್ತುತ್ಯಾಂ ಯತೇ ಸಾಹಸಾತ್ .. 10..
 ತ್ವದ್ಭಕ್ತಿಃ ಸುದೃಢಾ ಸುಮಂದಧಿಷಣಂ ಮಾಂ ಪ್ರೇರಯತ್ಯಂಜನಾ
 ತ್ವತ್ಸ್ತುತ್ಯಾಂ ಕಿಲ ವೀರರಾಘವ ತತಃ ಕಿಂ ದುಷ್ಕರಂ ಮೇಽಧುನಾ .
 ಸುಗ್ರೀವಃ ಸುಚಿರಂ ವಿನಷ್ಟನಗರಃ ಶೋಚನ್ ದವೀಯಾಙ್ಮ್ರಿಯ-
 ಸ್ತ್ವಾ ಮಂಚನ್ ಪರಿಧೂಯ ವಾಲಿನಮಸೌ ಸಾಮ್ರಾಜ್ಯಮಾಸೇದಿವಾನ್ .. 11..
 ಮತ್ಸ್ತುತ್ಯಾ ವಿಷಯೀಕೃತೋಽಪ್ಯಗುಣಯಾ ತ್ವಂ ರಾಜಸೇ ಜ್ಯೋತಿಷಾಂ
 ಜ್ಯೋತಿರ್ವೀರರಘೂದ್ವಹ ಶ್ರುತಿಶಿರಃಸಿದ್ಧಾಂತಸಿದ್ಧಾಲಯ .
 ಧನ್ಯೋಽಹಂ ತ್ವಧುನಾ ಭವತ್ಸ್ತು ತಿಕೃತೇಃ ಸಂತಾಪಭೂಮ್ನಾ ಶುನಾ
 ಲೀಡಾ ಕಿಂ ನ ವಿರಾಜತೇ ಸುರಸರಿತ್ ತಾಪಾತ್ ಸ ಮುಕ್ತೋ ನ ಕಿಂ .. 12..
 ತರುಣತುಲಸೀಮಾಲಂ ಮಾಲಂಬನೀಯನಿಜೋರಸಂ
 ರಿಪುಜನ ತತೀಕಾಲಂ ಕಾಲಂಘನೀಯನಿಜಾಜ್ಞಕಂ .
 ಧರಣಿತನಯಾಲೋಲಂ ಲೋಲಂಬ ಡಿಂಭಸಮಚ್ಛವಿಂ
 ವಿಮಲವಿಲಸಚ್ಚೈಲಂ ಶ್ರೀಲಂ ಭಜೇಮಹಿ ರಾಘವಂ .. 13..
 ನಿಜಪದನಮತ್ತೋಮಂ ಸೋಮಂ ಮುಖೇನ ಪರಾಕೃತಂ
 ಸತತವಿಲಸದ್ಭೂಮಂ ಭೂಮಂಡನಂ ರವುಪುಂಗವಂ .
 ಮುನಿಜನದೃಶೋಽಭೀಮಂ ಭೀಮಂ ದಶಾಸ್ಯದೃಶಾಂ ಭೃಶಂ
 ವಿಹಿತವಿನಮತ್ಕಾಮಂ ಕಾಮಂ ಸದೇಹಮಿವಾಶ್ರಯೇ .. 14..
 ನಿರುಪಮತನುಶ್ರೀಕಂ ಶ್ರೀಕಂಜಭೂಪ್ರಮುಖಾಂಚಿತಂ
 ನಿಜದೃತಿಲಸದ್ಭೂಕಂ ಭೂಕಂಟಕವ್ರಜಸೂದನಂ .
 ವಿಧುತದಿವಿಷದ್ಭೀಕಂ ಭೀಕಂದಲದ್ರಿಪುಸೈನ್ಯಕಂ
 ಸ್ಮರ ರುಚಿರಭಾಸಾಕಂ ಸಾಕಂ ಶ್ರಿಯಾ ರಘುಪುಂಗವಂ .. 15..
 ನತಜನಮಹೋದಾರಂ ದಾರಂ ವಿಪದ್ವಿತ್ತತೇಃ ಸತಾಂ
 ವಿನತದಿವಿಷದ್ವಾರಂ ವಾರಂ ಪ್ರಶಸ್ತಮಹಾಂಹಸಾಂ .
 ರಣಭುವಿ ಮಹಾಧೀರಂ ಧೀರಮ್ಯಮಾರ್ತಜನಾವನಂ
 ರಘುಪತಿಮಮುಂ ಸ್ಮಾರಂಸ್ಮಾರಂ ವಸೇಯಮಹಂ ಸದಾ .. 16..
 ನಿಜಪದ ಭವದ್ಗಂಗಾ ಗಂಗಾತ್ಮಜಪ್ರಮುಖೇಡಿತಾ

ಕೃತದುರಿತಕೃದ್ಭಂಗಾಭಂಗಾತ್ಮಶಕ್ತಿರಕುಂಠಿತಾ .
 ಧರಣಿತನಯಾಸಂಗಾಸಂಗಾ ರಘೂದ್ವಹದೇವತಾ
 ಜಯತಿ ಹಸಿತಾನಂಗಾನಂಗಾಂತಕದ್ರುಹಿಣಾಂಚಿತಾ .. 17..
 ನಿರುಪಧಿದಯಾಸಾರಂ ಸಾರಂಗಮುಖ್ಯವರಪ್ರದಂ
 ಪರಿಧುತಮಹೀಭಾರಂ ಭಾರಮ್ಯಕಂ ಋಪುಂಗವಂ .
 ನತಜನಮನೋಽದೂರಂ ದೂರಂ ಕುದೃಷ್ಟಿಮತಾಂ ಮೃಡೇ
 ಪ್ರಕಟಿತಮಹಾತಾರಂ ತಾರಂ ಶ್ರಯೇ ಭವವಾರಿಧೇಃ .. 18..
 ವೀಕ್ಷಾರಣ್ಯಪತಿರ್ವಿರಾಜತಿತರಾಂ ಸಾಕ್ಷಾಚ್ಚೈಯಃ ಶ್ರೀಃ ಸದಾ
 ಧೀಕ್ಷಾಂತ್ಯಾದಿಗುಣೋಜ್ಜಲೈಃ ಸುಮಹಿತ್ಯೈಃ ಸಾಕ್ಷಾತ್ಕೃತೋ ಯೋಗಿಭಿಃ .
 ದ್ರಾಕ್ಷಾಸಾರಸದೃಕ್ಷನೈಜಘಣಿತೀರ್ಧಾಕ್ಷಾಯಣೀಶಾದಿಭಿಃ
 ಸ್ವೇಕ್ಷಾಕಾಂಕ್ಷಿಭಿರಂಚಿತಃ ಪ್ರಣಮತಾಂ ಕಾಂಕ್ಷಾಧಿಕಾರ್ಥಪ್ರದಃ .. 19..
 ಶ್ರೀಮಾನ್ ವೀರರಘೂದ್ವಹಃ ಶ್ರುತಿಶಿರಃಸೀಮಾ ಪುಮಾನೇಧತೇ
 ಕಾಮಾಹಂಕೃತಿಧಿಕ್ಯ ತಿಕ್ಷಮವಪುರ್ಭೂಮಾಭಿರಾಮಾನನಃ .
 ಕಾಮಾಸಕ್ತನೃಣಾಂ ಸುದುರ್ಗ್ರಹಗತಿವೈಮಾನಿಕೇಂದ್ರಾಂಚಿತಃ
 ಶ್ಯಾಮಾತ್ಮಾ ನವನೀರದಪ್ರಕರವದ್ಧಾಮಾಭಿಭೂತಾರುಣಃ .. 20..
 ಪಾಯಾದ್ ವೀರರಘೂದ್ವಹೋಽಖಿಲಗುರುಃ ಕಾಯಾಧವಾದ್ಯೈಃ ಸದಾ
 ಮಾಯಾಸಂವೃತಿದೂರಕೈರಭಿನುತೋ ಮಾಯಾವಿನಾಮಗ್ರಣೀಃ .
 ಛಾಯಾನಾಥವಿಲೋಚನೋಽಖಿಲಸುಧೀಗೇಯಾನುಭಾವಃ ಸ್ವಯಂ
 ಹೇಯಾತೀತಗುಣೋಜ್ಜಲೋ ವಿನಮತಾಮಾಯಾಸಹಾರೀ ಹರಿಃ .. 21..
 ನಾರಾಚಪ್ರವರಪ್ರಧೂತದಿವಿಷದ್ವಾರಾಭಿಯಾತಿವ್ರಜಃ
 ಸಾರಾತ್ಯದ್ಭುತಶಕ್ತಿದುಗ್ಧಜಲಧಿಃ ಸ್ತೇರಾಬ್ಜತುಲ್ಯಾನನಃ .
 ಧೋರಾತ್ಮಾ ಸನಕಾದಿಭಿರ್ಮುನಿಜನೈರಾರಾಧ್ಯಮಾನಃ ಸ ಸಂ-
 ಸಾರಾಂಭೋನಿಧಿಮಜ್ಜನಪ್ರಣತಸಂತಾರಾಂಘ್ರಿಕೋ ದೀವ್ಯತಿ .. 22..
 ದೀನಾನಾಥದುರಂತಶೋಕಶಮನೋ ನಾನಾವಿಕಾರೋಜ್ಜಿತ್ವೋ
 ಮಾನಾತೀತನಿಜಪ್ರಭಾವಲಸಿತೋಽಹೀನಾಲ್ಪತಲ್ಪೋಜ್ಜ್ವಲಃ .
 ಧ್ಯಾನಾರೂಢಮಹರ್ಷಿಸಂಚಯಮನಃ ಸೂನಾಶ್ರಯೋ ಭೂಸುತಾ-
 ಧೀನಾತ್ಮಾ ರಘುಪುಂಗವೋ ವಿಜಯತೇ ದಾನಾದ್ರ್ವಹಸ್ತಾಂಬುಜಃ .. 23..
 ಹುಂಕಾರೇಣ ವಿದ್ಧತನಿರ್ಜರಗಣೋಽಹಂಕಾರಪಾಥೋನಿಧಿಃ
 ಕಂಕಾಲೋಪಮಮುಷ್ಟಿಕೋ ನಿಜಧನುಷ್ಠಂಕಾರವಾಚಾಲಿತಃ .
 ಪಂಕಾವಿಷ್ಣುಮನಾ ಮನಾಗ್ ವಿನಿಹತೋ ಲಂಕಾಧಿನಾಥೋ ಯತೋ
 ಽಹಂ ಕಾಮಪ್ರತಿಮಂ ಶ್ರಯೇ ರಘುಪತಿಂ ತಂ ಕಾಮಿತಾರ್ಥಪ್ರದಂ .. 24..

ನೇತುಂ ಪಾತಕಮಂಡಲಂ ಭುವಿ ಲಯಂ ಸೇತುಂ ವಿತೇನೇಮ್ಬುಧೌ
 ಭೇತ್ತುಂ ರಾಕ್ಷಸಸಂಚಯಂ ವನಚರಂ ಕೇತುಂ ವ್ಯಧಾದ್ ಯಃ ಸ್ವಯಂ .
 ಪಾತುಂ ಸರ್ವಜನಾನ್ ನರತ್ವಮವಹನ್ಮಾತುಂ ತ್ರಿಲೋಕೀಂ ಬಲಿಂ
 ಜೇತುಂ ವಾಮನತಾಂ ಚ ತಂ ರಘುಪತಿಂ ಧ್ಯಾತುಂ ಯತದ್ಧಂ ಜನಾಃ .. 25..
 ಧ್ಯಾತಂ ಯೋಗಿಜನ್ಯೈರ್ವಿಧೂತ ಕಲುಷೈಃ ಶೀತಂ ದಯಾಸ್ತೋತಸಾ
 ಕ್ರೀತಂ ಭ

....
ಶ್ರೀಲಾಲಿತಂ ಸಂಶ್ರಯೇ .. 32..

ಆಹುಃ ಶ್ರೀರಘುಪುಂಗವ ಶ್ರುತಿಶಿರಃಸಿದ್ಧಾಂತಬದ್ಧಾದರಾಃ
 ಪ್ರಾಜ್ಞಾಸ್ತ್ವಾಂ ಶರಣಾಗತಪ್ರಿಯತಮಂ ತ್ವಾಗಃ ಕೃಪಾಕಾರಣಂ .
 ಪ್ರಾಣೇಭ್ಯೋಽಪಿ ಗರೀಯಸೀಂ ಜನಕಜಾಂ ವ್ಯಾಕೋಪಯನ್ ವಾಯಸೋ
 ವ್ಯಾಜಂ ಕಂಚಿದುಪೇತ್ಯ ತಾವಕದಯಾಗುಂಘೇನ ವಿಸ್ತಂಭಿತಃ .. 33..
 ಅಭಿಂ ವಾನರಪುಂಗವಂ ಚ ಶರಣಂ ಯಾತಸ್ತ್ವ ಮದ್ಧಾ ರಘು-
 ಕ್ಷ್ಣಾಭೃದ್ವರ್ಯ ಮಹರ್ಷಿಸಂಘಮಹಿತಾಂ ಶ್ರೀನ್ಯಾಸವಿದ್ಯಾಮಿಮಾಂ .
 ಲೋಕಾನುಗ್ರಹಕಾರಣೇನ ಜಗತಿ ಪ್ರಖ್ಯಾಪಯನ್ ಮಾದೃಶಾಂ
 ಮಂದಾನಾಂ ವಿಧುನೋಷಿ ಸಂಶಯಮಹೋ ಕಿಂ ಬ್ರೂಮಹೇ ತ್ವಾಂ ವಿಭೋ .. 34..
 ಶ್ರೀಮನ್ ವೀರರಘೂದ್ವಹ ಶ್ರುತಿಶಿರಃಸಿದ್ಧಾಂತ ನಿರ್ಧಾರಿತಂ
 ನ್ಯಾಸಂ ತ್ವಂ ಪ್ರಕಟೀಕರೋಷಿ ನ ಯದಿ ಪ್ರಾಯೇಣ ನೋ ಸೇತ್ಸ್ಯತಿ .
 ಜಂತುರ್ದಂತುರಧೀಃ ಸಮಂತುರಿಹ ಸಂಗಂತುಂ ತ್ವದೀಯಂ ಪದಂ
 ನೋ ಶಕ್ನೋತಿ ಚತುರ್ಮುಖಪ್ರಭೃತಯೋ ನಾಲಂ ಹಿ ತತ್ ಪ್ರಾರ್ಥಯೇ .. 35..
 ಶ್ರೀಮನ್ ಕಿಂಗೃಹರತ್ನದೀಪ ಭವತಾ ಪ್ರಖ್ಯಾಪಿತಾ ಧೀಮತಾ
 ಶಂಕಾಕೂಟಮಸೌ ಧುನಾತಿ ಹಿ ಫಲೇ ಶ್ರೀನ್ಯಾಸವಿದ್ಯಾ ನೃಣಾಂ .
 ನೋ ಚೇದ್ಧೈತುಕದುವರ್ಚಃ ಶತಮಹಾಕಾಂತಾರತಾಂತಾತ್ಮನಾಂ
 ವಿಸ್ತಂಭೋ ನ ಹಿ ಬೋಭವೀತಿ ಭಗವನ್ ತಸ್ಮಾನ್ನಮಸ್ಯಾಮ್ಯಹಂ .. 36..
 ಭಕ್ತಿರ್ಮುಕ್ತಿಕರೀ ವಿರಕ್ತಿಜನನೀ ಸಂಸಾರಕುಕ್ಷಿಂಭರೀ
 ತ್ರವ್ಯಂತ್ಯೈಃ ಪ್ರಥಿತಾ ಪ್ರಪತ್ತಿರಪಿ ಸಾ ಸಂಸಿದ್ಧಿಸಂಪಾದಿನೀ .
 ಸ್ವಾತಂತ್ಯೇಣ ನ ಮುಕ್ತಿಹೇತುರಖಿಲೈಃ ಶಾಸ್ತ್ರೈರ್ನಿಷೇಧಾದಿತಿ
 ಪ್ರಾಪ್ತೇ ಕೋಸಲರಾಜ ಕಃ ಪ್ರತಿವದೇತ್ ತ್ವತ್ತಃ ಸಮರ್ಥಃ ಪರಃ .. 37..
 ಶಂಕಪಂಕಿಲಮಾವಿರಂಚಮಖಿಲಂ ತಾಪತ್ರಯೋತ್ಕ್ರೀಡಿತಂ
 ಭ್ರಾಂತಂ ಹಂತ ಜಗತ್ ಕಥಂ ತರತಿ ತಂ ಸಂಸಾರಪಾಥೋನಿಧಿಂ .
 ಧೀರ ಶ್ರೀರಘುಪುಂಗವ ಪ್ರಣತಸಂರಕ್ಷೈಕದೀಕ್ಷೋಽವನೌ

ನೋ ಜಾಯೇತ ಭವಾನ್ ಯದಿ ಧ್ರುವಮಹೋ ಮುಕ್ತೇಶ್ಚ ಮುಕ್ತಿರ್ಭವೇತ್ .. 38..
 ಭಕ್ತಿಃ ಪ್ರಪತ್ತಿರಿತಿ ಮುಕ್ತಿಪಥಸ್ಯ ಹೇತೂ
 ದ್ವಾವಾಮನಂತಿ ರಘುಪುಂಗವ ಸಾಧು ಸಂತಃ .
 ಆದ್ಯಾ ಪರಾಶರಮುಖಾಧಿಕೃತಿಃ ಪರಾ ತು
 ಮಾದೃಗ್ಜನಾಧಿಕೃತಿರಿತ್ಯಪಿ ಸಂಗಿರಂತೇ .. 39..
 ಕಾಲೇ ಕಲೌ ಕಲುಷಧೀಃ ಕಲಿತಾಪರಾಧಃ
 ಕಾಮಾರ್ದಿತೋ ನರಪಶುಃ ಕಥಮುತ್ಸಹೇತ .
 ಭಕ್ತಿಂ ಮಹರ್ಷಿಮಹಿತಾಂ ಭಗವಂಸ್ತ್ವ ದಂಘ್ರಿ-
 ಪಂಕೇರುಹದ್ವಯಭರನ್ಯಸನಂ ವಿನಾಹೋ .. 40..
 ಅತ್ಯಲ್ಪಬುದ್ಧಿರಮಿತೋತ್ಕಟದುಃಖಮಗ್ನಃ
 ಸ್ವಲ್ಪಾಯುರಲ್ಪಶಕುನಶ್ಚಲಚಿತ್ತವೃತ್ತಿಃ .
 ತ್ವತ್ಸನ್ನಿಧೌ ರಘುಪತೇ ಶರಣೋಕ್ತಿಮಾತ್ರ
 ಮುಕ್ತ್ವಾ ಕಥಂ ತರತಿ ಸಂಸೃತಿವಾರಿರಾಶಿಂ .. 41..
 ಭಕ್ತಿಃ ಪ್ರಪತ್ತಿರಪಿ ಸಂಜನಯೇದ್ ವಿಮುಕ್ತಿಂ
 ಸ್ವಸ್ವಾಧಿಕಾರಮನುರುದ್ಯ ಕೃತಾ ಯದಿ ಸ್ಯಾತ್ .
 ಸ್ನಾನಂ ಹಿ ಸಪ್ತವಿಧಮಪ್ಯಧಿಕಾರಕ್ಲೃಪ್ತ್ಯಾ
 ಸೂತೇ ಫಲಂ ರಘುಧುರೀಣ ಸಮಂ ಜನಾನಾಂ .. 42..
 ಗೌಣೇಽಪ್ಯವಾಂತರಭಿದಾ ಪ್ರತಿಪಾದಿತಾ ಶ್ರೀ-
 ರಕ್ಷಾದಿಷು ಶ್ರುತಿಕಿರೀಟಗುರೂತ್ತಮೇನ .
 ಆತೋ ರಘೂದ್ವಹ ಯಥಾಧಿಕೃತಿ ಪ್ರಸೂತೇ
 ಗೌಣೋ ವಿಧಿಃ ಫಲಮಿತಿ ಪ್ರವದಂತಿ ಸಂತಃ .. 43..
 ಭಕ್ತಿಃ ಪ್ರಪತ್ತಿರಥವಾ ಭಗವಂಸ್ತ್ವ ದುಕ್ತಿ-
 ಸ್ತನ್ನಿಷ್ಠಸಂಶ್ರಯ ಇತೀಹ ವಿಕಲ್ಪಮಾನಂ .
 ಇತ್ಯೇವಮಾಹ ನಿಗಮಾಂತಗುರುಃ ಕಿಮತ್ರ
 ವಕ್ತವ್ಯಮಸ್ತಿ ರಘುಪುಂಗವ ಮಾದೃಶಾನಾಂ .. 44..
 ಶರಣಮಿತಿ ವದಂತೋ ನಾಥ ಭಟ್ಟಾರಕಾದ್ಯಾ-
 ಸ್ತವ ಚರಣಸರೋಜಾಭ್ಯಂತಿಕೇ ಸತ್ತ್ವನಿಷ್ಠಾಃ .
 ಪರಿಮಿತಧಿಷಣಾನಾಂ ಮಾದೃಶಾನಾಂ ಜನಾನಾಂ
 ವಿದಧತಿ ಧಿಯಮಧ್ಯಾಂ ಮುಕ್ತಿನಿಷ್ಠನುರಕ್ತಾಂ .. 45..
 ಶರಣವರಣವಿದ್ಯಾಂಗೋಪಸಂಹಾರಶಕ್ತಿ-
 ಸ್ತದುಪಕರಣಭೂತಂ ತ್ವದ್ಗುಣಾಮ್ರೇಡನಂ ಚ .

ರಘುವರ ರಸಿಕಾನಾಂ ಸೂಕ್ಷ್ಮಬುದ್ಧ್ಯಾನ್ವಿತಾನಾಂ
 ಪ್ರಭವತಿ ಮಿತಧೀಃ ಸ್ಯಾತ್ ಕಿಂ ಸ್ವನಿಷ್ಠಾಧಿಕಾರೀ .. 46..
 ದ್ವಯವಚನಮುದಾರಂ ಮುಕ್ತಿಘಂಟಾಪಥಸ್ಯ
 ಪ್ರಘಟಕಮಿತಿ ಬುದ್ಧಿಂ ಪ್ರಾಪ್ಯ ಪೂರ್ವೇಭ್ಯಃ ಏಷಃ .
 ಅನುವಚನಪಟುಸ್ತಾಮುಕ್ತಿನಿಷ್ಠಾಂ ಗರಿಷ್ಠಾ-
 ಮಭಿಮೃಶತಿ ನ ಚಾನ್ಯೋಽಕಲ್ಪವಾಕ್ ಕೋಸಲೇಂದ್ರ .. 47..
 ರಘುವರ ಬಧಿರಾದಿಮೂರ್ಕಭಾವಂ ಗತೋ ವಾ
 ಪರಿಮೃಶತಿ ವಿಮುಕ್ತ್ಯೈ ಜಂತುರಾಚಾರ್ಯನಿಷ್ಠಾಂ .
 ಅಧಿಕೃತಿನಿಯತೈಷಾಪ್ಯುಕ್ತಿರಾಚಾರ್ಯನಿಷ್ಠಾ
 ಜನಯತಿ ಫಲಮದ್ಧಾ ತುಲ್ಯಮೇವ ಪ್ರಜಾನಾಂ .. 48..
 ನ ಚ ಜನಯಿತುಮೀಷ್ಟೇ ವೈಪರೀತ್ಯೇನ ಕ್ಲೃಪ್ತಾ
 ಕಲುಷಮತಿಭಿರೇಷಾ ಹ್ಯುಕ್ತಿನಿಷ್ಠಾರ್ಯನಿಷ್ಠಾ .
 ಫಲಮಿತಿ ನಿಗಮಾಂತಾಚಾರ್ಯವರ್ಯೈರಭಾಣಿ
 ಧ್ರುವಮಿಹ ರಘುವರ್ಯ ಕ್ವಾಸ್ತಿ ಶಂಕಾವಕಾಶಃ .. 49..
 ತವ ಚರಣಸರೋಜಾಭ್ಯಂತಿಕೇ ಕೋಸಲೇಂದೋ
 ಶರಣಮಿತಿ ವದಂತಸ್ತಾವದುನ್ಮೀಲಯಂತಿ .
 ನಿರವಧಿಕರುಣಾಬ್ಧಿಂ ನಿಸ್ತುಲಾನಂದಕಂದಂ
 ಶ್ರಯತಿ ಯದಿ ಮುಕುಂದಂ ತ್ವಾಂ ಫಲಂ ಕಿಂ ನ ವಿಂದೇತ್ .. 50..
 ನಿಗಮಮಕುಟವಿದ್ಯಾದೇಶಿಕೇಂದ್ರೇಣ ಸಮ್ಯಕ್
 ಪ್ರಕಟಿತಮಿದಮದ್ಧಾ ಸಂಶಯೇ ನಾಸ್ತಿಕಾನಾಂ .
 ಕುಕಥಕ ಕುಹನೋಕ್ತ್ಯಾ ಮೋಹಿತಾನಾಂ ಜನಾನಾಂ
 ಭವತಿ ರಘುಕುಲೇಂದೋ ಭೇಷಜಂ ತ್ವಚ್ಚರಿತ್ರಂ .. 51..
 ಮನ್ಯೇ ವೀರರಘೂದ್ವಹಾವತರಣಂ ಭಾವತ್ಕಮುವ್ಯಾಂ ನೃಣಾಂ
 ಸಂಸಾರಾಂಬುಧಿಮಗ್ನಮಾನಸಜುಷಾಂ ದುರ್ವಾದತಾಂತಾತ್ಮನಾಂ .
 ಮುಕ್ತ್ಯರ್ಥಂ ಶರಣಾಗತಿಂ ಘಟಯಿತು ಕೇಚಿತ್ ಸಮಾಚಕ್ಷತೇ
 ಪಂಕ್ತಿಗ್ರೀವಮುಖಪ್ರಭಂಜನಕೃತೇ ಯುಕ್ತಂ ನ ಮನ್ಯೇ ಹಿ ತತ್ .. 52..
 ಮಾಯಾಮೋಹಿತಬುದ್ಧಯೋ ವಿಧಿಶಿವೇಂದ್ರಾದ್ಯಾಃ ಸ್ವಯಂ ದೇವತಾ
 ದಾತುಂ ನ ಪ್ರಭವಂತಿ ಮುಕ್ತಿಮನಘಾಂ ದೀನಾಃ ಕಿಮನ್ಯೇ ಪುನಃ .
 ತ್ವತ್ಪಾದಾಂಬುಜ ಚಂಚರೀಕಚರಿತಾಸ್ತ್ವನ್ನಾಮಪಾರೋದ್ಯತಾಃ
 ಶ್ರೀಮದ್ವೀರರಘೂದ್ವಹ ಪ್ರಜನಯಂತ್ಯದ್ಧಾ ವಿಮುಕ್ತಿಂ ನೃಣಾಂ .. 53..
 ದ್ವೈತಂ ಕೇಚಿದುದೀರಯಂತಿ ಹಿ ವಿಶಿಷ್ಟಾದ್ವೈತಮಾಹುಃ ಪರೇ

ಶುದ್ಧಾದ್ವೈತಮುದಾಹರಂತಿ ಕತಿಚಿತ್ ತತ್ತ್ವಂ ತತೋ ದುರ್ಗಹಂ .
 ವೀಕ್ಷಾರಣ್ಯಪತೇ ಕೃತೇಽಖಿಲಪತೇ ನ್ಯಾಸೇ ತವಾಂಘ್ರ್ಯಂಬುಜೇ
 ತತ್ತ್ವಾರ್ಥಃ ಸುಗಮಃ ಪ್ರಣಶ್ಯತಿ ನೃಣಾಮಂತರ್ದುರಂತಂ ತಮಃ .. 54..
 ಜ್ಞಾಜ್ಞಾವಿತ್ಯಸಕೌ ಶ್ರುತಿರ್ವಿಜಯತೇ ಜೀವೇಶಯೋರ್ಭೇದಿಕಾ
 ಸರ್ವಂ ಖಲ್ವಿದಮಿತ್ಯಪಿ ಶ್ರುತಿರಸೌ ಜಾಗತ್ಯರ್ಭೇದಗ್ರಹೇ .
 ಶ್ರೀಮತ್ಕಿಂ ಗೃಹನಾಥ ನಿಸ್ತುಲಮಿತಿ ಶ್ರೀಲಕ್ಷ್ಮಣಾಯೋರ್ಮುನಿ-
 ಸ್ತ್ವನ್ವ್ಯಸ್ತಾತ್ಮಭರೋ ವಿರೋಧಮನಯೋರ್ಧೂತ್ವಾ ಬಭಾಷೇಽದ್ಭುತಂ .. 55..
 ಮಾಯಾಕಲ್ಪಿತಮೇವ ಹಂತ ಜಗದಿತ್ಯಾಹುಃ ಪರೇ ತದ್ ವಯಂ
 ನೋ ಯುಕ್ತಂ ಕಿಲ ಮನ್ಮಹೇ ರಘುಪತೇ ತ್ವಚ್ಛೇಷಭಾವೋಜ್ಜ್ವಲಾಃ .
 ಶೇಷಿತ್ವಂ ತವ ಶೇಷವಸ್ತುವಿರಹೇ ದುಃಸಾಧಮಾಪದ್ಯತೇ
 ಶೇಷಪಹ್ನವಕಾರಿಣಾಂ ಕಿಮು ಭವೇಚ್ಛೇಷಪ್ರಸಿದ್ಧಿಃ ಕ್ವಚಿತ್ .. 56..
 ತ್ವದ್ಧಾಸ್ಯಂ ನಿರುಪಾಧಿಕಂ ಭುವಿ ನೃಣಾಂ ಬ್ರಹ್ಮಾದಿಭಿಃ ಪ್ರಾರ್ಥಿತಂ
 ಮುಕ್ತೈಶ್ಚರ್ಯನಿಶಾವಸಾನಸಮಯಾಸಕ್ತಿಂ ವಿಧತ್ತೇಽಜ್ಞಾಸಾ .
 ಮಿಥ್ಯಾವಾದಿಮತೇ ವಿಮುಕ್ತಿರಸಕೌ ಭೂಯಾತ್ ತಪಸ್ವಿನ್ಯಹೋ
 ಶೇಷಾಖ್ಯಾಂ ಘಣಿಪುಂಗವೋ ನ ಸಹತೇ ಬಿಭ್ರನ್ಮೃಷಾಕಲ್ಪನಾಂ .. 57..
 ಶ್ರೀಮನ್ ವಣ್ಮಠವೈರಿಸಂಯಮಿಧರಾಧೌರೇಯಮುಖ್ಯೈರ್ಯತಿ-
 ಕ್ಷೋಣೇಶೈರನಘೈಃ ಸಮರ್ಚಿತಪದಾಂಭೋಜೋ ಭೃಶಂ ರಾಜಸಿ .
 ವೀಕ್ಷಾರಣ್ಯಪದೇ ಹರೇ ನರಹರೇರಾಸ್ಥಾನಲಕ್ಷ್ಮೀಂ ಸ್ಥಿರಾಂ
 ಪುಷ್ಣಾಸಿ ಪ್ರಣಮದ್ಭಯಪ್ರಶಮನಪ್ರಾಗಲ್ಭ್ಯವಿಭ್ರಾಜಿತಃ .. 58..
 ಸಂಸಾರಸಾಗರಸಮಜ್ಜನಮಾನಸೋಽಹಂ
 ಸಂತಾರಿತಃ ಕರುಣಯಾ ಕಥಮಪ್ಯರೀಶ .
 ಸಂಯೋಜಿತೋಽಸ್ಮಿ ರಘುಪುಂಗವ ಯೋಗಿಮುಖ್ಯೇ-
 ಷ್ವಾಹೋಬಿಲೇಷು ನಿಗಮಾಂತನಿರೂಢಧೀಷು .. 59..
 ವಯಂ ಸಮಕರಿಷ್ಯಹಿ ಸ್ಪುಟತರಂ ರಘುಕ್ಷ್ಮಾಪತೇ
 ಕರಿಕ್ಷಿತಿಪತಿಸ್ತವೇ ನಿಯತದೇವಸಂಪ್ರೀಣನಂ .
 ತ್ರಯೀಶಿಖರದೇಶಿಕಪ್ರಭೃತಿಭಿರ್ವಿನಿರ್ಧಾರಿತಂ
 ತದೇತದಿತಿ ಹೈತುಕಪ್ರತಿಥಿಲಪ್ರಲಾಪೋ ವೃಥಾ .. 60..
 ಶ್ರೀಮನ್ ಹೃತ್ತಾಪನಾಶಿನ್ಯಭಿಧಕಮಲಿನೀನೀರಕಲ್ಲೋಲಮಾಲಾ-
 ಲೋಲತ್ವಾಥೋಜಜಾಲಪ್ರಸೃತಮಧುರುರೀಶೀಕರಾಮೋದಯುಕ್ತೇ .
 ರೋಧಸ್ಯಾಜೀವ್ಯಸಿ ತ್ವಂ ಪ್ರದಿಶಸಿ ಸಕಲಂ ವಾಂಛಿತಂ ಕಿಂಗೃಹೇಶ
 ತ್ವತ್ತೋಽಪ್ಯೇಷಾಬ್ಜಿನೀ ಸಂದಿಶತಿ ಕಿಲ ಫಲಾನೀಪ್ಹಿತಾನ್ಯಂಜಸಾಹೋ .. 61..

ಮೂಕೋ ಜಲ್ಪಾಕತಿ ತ್ವಚ್ಚರಣನಲಿನಸಂಸೇವನಾತ್ ಕೋಸಲೇಂದೋ
ಕಾಣೋಽಪ್ಯಕ್ಷಾಭಿಪಶ್ಯತ್ಯಖಿಲಮಪಿ ಜಗತ್ಯಂಜ 62..

End portion missing in the manuscript. Need to find other source.

ಇತಿ ವೀರರಾಘವವೇದಾಂತದೇಶಿಕಕೃತಂ ವೀರರಾಘವಸ್ತೋತ್ರಂ ಸಂಪೂರ್ಣಂ .
ಸ್ತೋತ್ರಸಮುಚ್ಚಯಃ 2 (75)

The Viraraghavastotra (75) on the
God at Tiruvallur (Viksharanya) by

Viraraghavavcdantadesika, twentyseventh pontiff
of Ahobila Matha, discusses incidentally certain
tenets of Srivaisnavism (like nyasavidya,
prapatti; vv. 35 ff.) and refers to the
works of Ramanuja (v. 55). He also refers
(v. 60) to another Stotra by him, namely the
Hastigirishastava (80) on God Varadaraja at
Kanchipuram. He pays homage, in the opening
verse of the latter stotra, to Srinivasayogin
and Ranganathayati. References to the Sribhashya
(vv. 16, 23, 43 etc.), the commentaries thereon
by Sudarsanasuri (v. 18) and Vedantadesika
(Tailvatika , vv. 24, 44) and also to the
Sachcharittraksha (v. 19) are found in this
Stotra. Allusions to several conclusions and
discussions in the above works may be found in
both the stotra-s.

Proofread by Rajesh Thyagarajan

—
Viraraghava Stotram

pdf was typeset on May 11, 2023

—

Please send corrections to sanskrit@cheerful.com

